

అర్బులందరినీ ఓటరుగా నమోదు చేయాలి



మాట్లాడుతున్న కలెక్టర్ పమేలా సత్పతి

కలెక్టర్, డిసెంబర్ 14: జిల్లాలో అర్బులందరినీ ఓటరుగా నమోదు చేయాలని కలెక్టర్ పమేలా సత్పతి అధికారులను ఆదేశించారు. నగరంలోని కలెక్టర్ పమేలేశ మందిరంలో గురువారం ఆమె పార్లమెంట్ ఎన్నికలపై వివిధ పార్టీల ప్రతినిధులు, అధికారులతో సమీక్షా సమావేశం నిర్వహించారు. ఈ సందర్భంగా కలెక్టర్ పమేలా సత్పతి మాట్లాడుతూ, ఓటరు జాబితాలో పొరపాట్లను సరి చేయాలన్నారు. ఓటరు జాబితాలో సవరణలు 2024 ముందు పోలింగ్ పునర్యవస్థీకరణ చేయాలని సూచించారు. మరణించిన వారి పేర్లు మరణ ధ్రువీకరణ పత్రం ఆధారంగా తొలగించాలని, బదిలీ అయిన వారి

పేర్లు కూడా జాబితాలో నుంచి తీసి వేయాలన్నారు. కొత్త పోలింగ్ కేంద్రాల ఏర్పాటు, ఫోటోల మార్పు, తదితర పనులు ఈనెల 20 నుంచి జనవరి 5వ తేదీ వరకు నిర్వహించనున్నట్లు తెలిపారు. జనవరి 6 నుంచి 22వ తేదీ వరకు డ్రాఫ్ట్ లోల్పై అభ్యంతరాలు, వాదనలు స్వీకరించనున్నట్లు పేర్కొన్నారు. ముఖ్య ఎన్నికల అధికారులు సూచించిన శని, ఆదివారాల్లో స్పెషల్ క్యాంపెయిన్ నిర్వహిస్తామని స్పష్టం చేశారు. ఫిబ్రవరి 2న అభ్యంతరాలు డిస్పోజ్ చేయడం జరుగుతుందని, 6వ తుది ప్రచరణ కోసం ఎన్నికల కమిషన్ అనుమతి కోసం పంపనున్నట్లు చెప్పారు. ఫిబ్రవరి 8న తుది

- కలెక్టర్ పమేలా సత్పతి
- వివిధ పార్టీల ప్రతినిధులు, అధికారులతో పార్లమెంట్ ఎన్నికలపై సమీక్ష

జాబితా విడుదల చేస్తామన్నారు. ఈ సందర్భంగా బీఆర్ఎస్ ప్రతినిధి సత్తినేని శ్రీనివాస్ ఒక కుటుంబంలోని ఓట్లు ఒకే పోలింగ్ బూత్లో ఉండేలా చర్యలు తీసుకోవాలని కలెక్టర్ కు వివరాలను అందజేశారు. కార్యక్రమంలో అదనపు కలెక్టర్ ప్రభుత్వ డిప్యూటీ కమిషనర్, ఆర్డీవో మహేశ్వర్, మున్సిపల్ కమిషనర్ శ్రీనివాస్, వివిధ పార్టీల ప్రతినిధులు పాల్గొన్నారు.

బాలికా సాధికారతపై అవగాహన కల్పించాలి

జిల్లాలోని ప్రభుత్వ విద్యాలయాలు, కస్తూర్బాలో బాలికా సాధికారతపై అవగాహన కల్పించాలని కలెక్టర్ పమేలా సత్పతి ఆదేశించారు. స్థానిక కలెక్టర్ పమేలేశ మందిరంలో ప్రభుత్వ పాఠశాలలు, కస్తూర్బాలో క్లబ్ హాలు ఏర్పాటుపై నిర్వహించిన సమావేశంలో ఆమె మాట్లాడారు. తమకు ఎదురయ్యే సమస్యలు, ఇతర ఇబ్బందులపై బాలికలు చైల్డ్ హెల్ప్ లైన్ నంబర్ 1098కు ఫోన్ చేయాలని సూచించారు. బాల్య వివాహాల చట్టంపై అవగాహన కల్పించాలన్నారు. కార్యక్రమంలో డి.డి.బి.ఎస్ సర్కల్, జిల్లా వైద్యాధికారి డాక్టర్ లలితాదేవి, డి.ఈ.వో జనార్దన్ రావు, తదితరులు పాల్గొన్నారు.

21న అడహాక్ కమిటీ ఎన్నిక

కరీంనగర్ రూరల్, డిసెంబర్ 14: కరీంనగర్ ఉమ్మడి జిల్లా మత్స్య పారిశ్రామిక సహకార సంఘం లిమిటెడ్ కరీంనగర్ అడహాక్ కమిటీని ఈ నెల 21న రెవెన్యూ గార్డెన్లో ఏర్పాటు చేస్తామని జిల్లా మత్స్య శాఖ అధికారి దేవేందర్ ఒక ప్రకటనలో తెలిపారు. జిల్లాలోని ప్రాథమిక మత్స్యపారిశ్రామిక సహకార సంఘాల అధ్యక్షులు తమ గుర్తింపు కార్డుతో హాజరు కావాలని సూచించారు.

సీనియర్ సిటిజన్ల సమస్యలు పరిష్కరించాలి



అర్డీవో మహేశ్వర్ కు వివరాలను అందజేస్తున్న సీనియర్ సిటిజన్లు

కలెక్టర్, డిసెంబర్ 14: జిల్లాలో సీనియర్ సిటిజన్లపై ఎదురవుతున్న సమస్యలు వెంటనే పరిష్కరించాలని సీనియర్ సిటిజన్స్ వెల్ఫేర్ అసోసియేషన్ జిల్లా అధ్యక్షుడు సముద్రాల జనార్దన్ రావు కోరారు. ఈ మేరకు గురువారం రెవెన్యూ డివిజన్ అధికారి మహేశ్వర్ కు వివరాలను అందజేశారు. అనంతరం సీనియర్ సిటిజన్స్ వెల్ఫేర్ అసోసియేషన్ జిల్లా శాఖ తరపున అర్డీవో మహేశ్వర్ ను సన్మానించారు. కార్యక్రమంలో సీనియర్ సిటిజన్ల సంఘం సలహాదారు డా.ముదుగంటి సుధాకర్ రెడ్డి, సంఘం బాధ్యులు, తదితరులు పాల్గొన్నారు.

18న మెగా ఉద్యోగ మేళా

చొప్పండీ, డిసెంబర్ 14: పట్టణంలోని శ్రీ చైతన్య జూనియర్ కళాశాలలో ఈనెల 18న మెగా ఉద్యోగ మేళా నిర్వహిస్తున్నట్లు కళాశాల కరస్పాండెంట్ రత్నాకర్ రెడ్డి, ప్రిన్సిపాల్ గుండెటి వెంకటరమణ ఒక ప్రకటనలో తెలిపారు. ఈ అవకాశాన్ని గ్రామీణ ప్రాంత నిరుద్యోగ యువత సద్వినియోగం చేసుకోవాలని కోరారు.

వైభవంగా అయ్యప్ప పడిపూజ



హార్షి కు పుట్టిన రోజు శుభాకాంక్షలు తెలుపుతున్న జిఆర్ఎస్ రాష్ట్ర నాయకుడు వీధి వెంకటేశ్వరరావు

చొప్పండీ (రామడుగు), డిసెంబర్ 14: మండలంలోని వెలిచాల గ్రామంలో దైవాల రమణ-శ్రీలత దంపతులు తమ కూతురు హార్షి కు పుట్టిన రోజు సందర్భంగా అయ్యప్ప పడిపూజ వైభవంగా నిర్వహించారు. అయ్యప్ప స్వాములకు భిక్ష ఏర్పాటు చేశారు. పడిపూజకు బీఆర్ఎస్ రాష్ట్ర నాయకుడు, రామడుగు సింగిల్ విండో చైర్మన్ వీధి వెంకటేశ్వరరావు హాజరయ్యారు. హార్షి కు పుట్టిన రోజు శుభాకాంక్షలు తెలిపి ఆశీర్వాదించారు.

విద్యార్థులపై ప్రత్యేక శ్రద్ధ చూపాలి

ధర్మపురి, డిసెంబర్ 14: ప్రతి విద్యార్థి చదువుపై ఉపాధ్యాయులు ప్రత్యేక శ్రద్ధ చూపాలని జిల్లా విద్యాధికారి డాక్టర్ బొల్లం జగన్మోహన్ రెడ్డి సూచించారు. ధర్మపురి కస్తూర్బాను గురువారం ఆయన తనిఖీ చేశారు. విద్యార్థుల కనీస సామర్థ్యాలు ఎలా ఉన్నాయి అనే విషయాన్ని అడిగి తెలుసుకున్నారు. ఈ సందర్భంగా డి.ఈ.వో మాట్లాడుతూ, ప్రతి విద్యార్థి కష్టంతో కాకుండా ఇష్టంతో చదువుకోవాలని సూచించారు. విద్యార్థులపై ఉపాధ్యాయులు ప్రత్యేక శ్రద్ధ తీసుకోవడంతో పాటు వారికి చదువుతో పాటు నైతిక విలువలను వివరించాలని సూచించారు. విద్యార్థులు పదో తరగతిలో వందశాతం ఉత్తీర్ణత సాధించేలా ఉదయం, సాయంత్రం ప్రత్యేక తరగతులు నిర్వహించాలని, వెనకబడ్డ విద్యార్థులపై ప్రత్యేక శ్రద్ధ తీసుకోవాలని ఆదేశించారు. అనంతరం రికార్డులను తనిఖీ చేసి, పాఠశాల పరిసరాలను పరిశీలించారు. మెనూ ప్రకారం విద్యార్థులకు ఉదయం బ్రేక్ ఫాస్ట్, మధ్యాహ్నం భోజనం, సాయంత్రం స్నాక్స్, టీ, పాలు, రాత్రి భోజనం అందించాలని డి.ఈ.వో పేర్కొన్నారు. ఇక్కడ ఎంకావో బత్తుల భూమయ్య ఉన్నారు.

భావి భారత సమాజ నిర్మాణంలో ఉపాధ్యాయులే కీలకం



ఉపాధ్యాయులను సన్మానిస్తున్న సర్పంచ్ నవీన్ రావు

గంగాధర్, డిసెంబర్ 14: భావి భారత సమాజ నిర్మాణంలో ఉపాధ్యాయులే కీలకపాత్ర అని సర్పంచ్ మేచినేని నవీన్ రావు పేర్కొన్నారు. మండలంలోని కురికాల్ ప్రభుత్వ పాఠశాలలో పనిచేసిన ప్రధానోపాధ్యాయుడు సట్టు పురుషోత్తం, ఉపాధ్యాయులు రాజేశ్వర్ రావు, మాధవీలత, వెంకటేశ్వర్ బదిలీ కాగా గురువారం పాఠశాలలో

వీడ్కోలు కార్యక్రమం ఏర్పాటు చేశారు. ఉపాధ్యాయులను సర్పంచ్, ప్రజాప్రతినిధులు, ఉపాధ్యాయులు, గ్రామస్థులు శాలువలతో సన్మానించారు. ఈ సందర్భంగా ఆయన మాట్లాడుతూ, విద్యార్థులను ఉత్తములుగా తీర్చిదిద్దాలని సూచించారు. కార్యక్రమంలో ఉపాధ్యాయులు, విద్యార్థులు, తదితరులు పాల్గొన్నారు.

జిల్లా స్థాయి రైఫిల్ షూటింగ్ ఎంపిక పోటీలకు స్పందన



రైఫిల్ షూటింగ్ పోటీలను ప్రారంభిస్తున్న జిల్లా విద్యాధికారి మాధవి

కొత్తపల్లి, డిసెంబర్ 14: ఎస్సీఎఫ్ ఉమ్మడి కరీంనగర్ జిల్లా రైఫిల్ షూటింగ్ పోటీలకు శ్రీధాకారుల నుంచి విశేష స్పందన వచ్చింది. పెద్దపల్లి పట్టణంలోని బాలర జడ్చీ ఉన్నత పాఠశాలలో పోటీలను జిల్లా విద్యాధికారి మాధవి ప్రారంభించారు. ఈ సందర్భంగా డి.ఈ.వో మాధవి మాట్లాడుతూ, విద్యార్థులు చదువుతో పాటు క్రీడల్లో రాణిస్తే ఉన్న

తంగా ఎదుగుతారన్నారు. ఈ పోటీల్లో ప్రతిభ చూపిన వారిని ఈనెల 16 నుంచి 17వ తేదీ వరకు హైదరాబాద్ లోని సెంట్రల్ యూనివర్సిటీలో గల షూటింగ్ రేంజ్ లో జరిగే రాష్ట్ర స్థాయి పాఠశాల రైఫిల్ షూటింగ్ పోటీలకు ఎంపిక చేయనున్నట్లు పెద్దపల్లి జిల్లా ఎస్సీఎఫ్ సెక్టరీ కొమురోజు శ్రీనివాస్ తెలిపారు.

ఎమ్మెల్యేకు సత్కారం

జగిత్యాల టౌన్, డిసెంబర్ 14: కోర్టు ఎమ్మెల్యే డాక్టర్ కల్వకుంట్ల సంజయ్ ను టీఎన్టీవోస్ నాయకులు గురువారం మర్యాద పూర్వకంగా కలిశారు. ఈ సందర్భంగా సంజయ్ కు పుచ్చగుచ్చం అందించి, శాలువతో సత్కరించారు.

ఎమ్మెల్యే డాక్టర్ కల్వకుంట్ల సంజయ్ మాట్లాడుతూ, ఉద్యోగుల సమస్యలను తన దృష్టికి తీసుకువస్తే పరిష్కారానికి కృషి చేస్తానన్నారు. కార్యక్రమంలో టీఎన్టీవోస్ జిల్లా అధ్యక్షుడు బోగ శశిధర్, జిల్లా కార్యదర్శి నాగేందర్ రెడ్డి, నాయకులు అమరేంద్రరెడ్డి, శ్రీనివాసస్వామి, మమూద్, సుగుణాకర్, మధుకర్ తదితరులున్నారు.

జాతీయ స్థాయి జూడో పోటీలకు విద్యార్థిని ఎంపిక

కొత్తపల్లి, డిసెంబర్ 14: కేరళ రాష్ట్రంలోని కొచ్చి నగరంలో ఈనెల 15 నుంచి 18వ తేదీ వరకు జరిగే జాతీయ స్థాయి సబ్ జూనియర్స్ బాలబాలికల జూడో చాంపియన్ షిప్ పోటీలకు కరీంనగర్ లోని మానేరు పాఠశాల విద్యార్థిని బింగి సాన్విత్ ఎంపికైనట్లు పీఈటీ సిలివేరి మహేందర్ తెలిపారు. కాగా, పాఠశాలలో గురువారం సాన్విత్ ను మానేరు విద్యాసంస్థల అధినేత కడారి అనంత



సాన్విత్ ను అభినందిస్తున్న మానేరు విద్యాసంస్థల అధినేత అనంతరెడ్డి

రెడ్డి, డైరెక్టర్ కడారి సునీతారెడ్డి, ప్రిన్సిపాల్ సరితారెడ్డి, పీఈటీలు మహేందర్, తిరుపతి, జిహాద, ఉపాధ్యాయులు, విద్యార్థులు అభినందించారు.

పేద విద్యార్థికి ఆర్థిక సాయం

హౌసింగ్ బోర్డు కాలనీ, డిసెంబర్ 14: నగరంలోని వివేకానంద డిగ్రీ కళాశాలలో చదువుతున్న పేద విద్యార్థి నూతి లక్ష్మీప్రసాద్ కు హామ్ స్వచ్ఛంద సంస్థ తరపున రూ. 5 వేల నగదు అందజేసినట్లు సంస్థ వ్యవస్థాపకుడు దసపురి సాగర్ తెలిపారు. ఈ కార్యక్రమంలో సంస్థ సభ్యులు గోగూరి శ్రీధర్ రెడ్డి, కొండకింది వేణుగోపాల్ శర్మ పాల్గొన్నారు.

ప్రతి హామీని అమలు చేస్తాం

- పాల్లీ సీనియర్ నాయకుడు, ఎమ్మెల్సీ టీ జీవన్ రెడ్డి

రాంనగర్, డిసెంబర్ 14: ఎన్నికల సమయంలో కాంగ్రెస్ ఇచ్చిన ప్రతి హామీని అమలు చేస్తామని పాల్లీ సీనియర్ నాయకుడు, ఎమ్మెల్సీ టీ జీవన్ రెడ్డి స్పష్టం చేశారు. నగరంలోని ఆరిఆండ్ బి అతిథి గృహంలో గురువారం ఏర్పాటు చేసిన విలేకరుల సమావేశంలో ఆయన మాట్లాడారు. పేదలకు మెరుగైన వైద్యం అందుబాటులోకి రావాలని రాజీవ్ ఆరోగ్యశ్రీ పథకం పరిమితిని రూ. 10 లక్షలకు పెంచినట్లు తెలిపారు. మహాలక్ష్మి పథకం కింద మహిళలకు ఉచిత ప్రయాణం అమలులోకి వచ్చిందన్నారు. ఈ సమావేశంలో కాంగ్రెస్ నగర అధ్యక్షుడు కోమటిరెడ్డి నరేందర్ రెడ్డి, తదితరులు పాల్గొన్నారు.

17న యాక్టింగ్ వర్క్ షాపు

తెలంగాణచౌక్, డిసెంబర్ 14: నగరంలోని ఫిలిం భవనంలో హాల్వుడ్ ఫిలిం నిర్మాణ సంస్థ ఆధ్వర్యంలో ఈనెల 17న యాక్టింగ్ వర్క్ షాపు నిర్వహిస్తున్నట్లు సీని రచయిత, దర్శకుడు శ్యాంసుందర్ తెలిపారు. నగరంలోని ప్రెస్ భవనంలో గురువారం ఆయన సీని కళాకారులు కలర్ సత్తన్న, జీఎన్ ఆనంద్ తో కలిసి విలేకరుల సమావేశంలో మాట్లాడారు. శిక్షణ పొందిన వారికి సంస్థ తరపున సర్టిఫికేట్ ను అందించడంతోపాటు త్వరలో నిర్వహిస్తున్న చిత్రంలో నటులుగా అవకాశం కల్పిస్తామన్నారు. ఈ సమావేశంలో ఓంప్రసాద్, సుదర్శన్ గౌడ్, పాల్గొన్నారు.

అటో డ్రైవర్లను ఆదుకోవాలని వినతి

తెలంగాణచౌక్, డిసెంబర్ 14: నగరంలో రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ గౌడ్ ను గురువారం కరీంనగర్ జిల్లా పబ్లిక్, ప్రైవేట్ రోడ్ ట్రాన్స్పోర్టు వర్కర్స్ యూనియన్ జిల్లా అధ్యక్షుడు పున్న రవి ఆధ్వర్యంలో నాయకులు కలిశారు. అటో డ్రైవర్లను ప్రభుత్వం ఆదుకోవాలని వినతి పత్రం అందజేశారు. యూనియన్ నాయకులు ఆర్ఎఫ్, కుమార్, రమేష్ పాల్గొన్నారు.